

Eldgos

Rithøvundur og myndprýðari: Rán Flygenring
(Ísland)
Angústúra (2022)

Í uppskoti til Barna- og
ungdómsbókmentavirðisløn
Norðurlandaráðsins 2023

Søgugongd: Søgan fer fram í Íslandi og snýr seg um dreingin Kaktus. Í skúlanum fer ein lúsafarsótt fram. Mamma vil ikki hava, at Kaktus fær lús, og tí má hann koma við mammuni til arbeiðis. Mamma Kaktus starvast sum ferðaleiðari og skal á útferð saman við einum útlenskum ferðaliði at uppliva náttúruna. Hetta heldur Kaktus ikki vera serliga spennandi. Hann vil sleppa at síggja okkurt ordiliga spennandi – og tað sleppur hann eisini, enntá sum tann fyrsti av øllum. Hann upplivir nevniliga eitt eldgos! Í kikanum sær hann eisini nakað annað. Men hvønn leiklut spælir lúsin í søguni?

Evni: Ísland, ferðafólk, eldgos, kenslur, spenningur, skemt


Samtalur og virksemi:

HYGG OG LES saman við teimum allaryngstu

Hyggið at myndunum saman. Hvat síggja tit? Hvat gera menniskjuni? Hværji djór síggja tit?

TEY YNGRU

1. Hyggið at permuni. Hvat halda tit, bókin snýr seg um?
2. Hava tit sæð myndir av eldgosi? Eru gosfjall, har tit búgva? Tekna eitt eldgos.
3. Hyggið at myndunum. Hværji djór finna tit í bókini? Hava tit sæð hesi djórinim har tit búgva?
4. Hyggið at myndunum. Hvat ger lúsin?
5. Hevur tú verið við mammu ella babba til arbeiðis? Hvat slapst tú at gera har? Var tað spennandi?
6. Gerið kikarar burturúr vesirullum og farið á útferð í náttúruni. Hvat síggja tit?



ISBN 978-952-7572-46-7

MÍÐLINGAR

1. Hvat halda tit um permuna? Hvønn leiklut spæla litirnir?
2. Í bókini eru nógv ferðafólk. Hvat er eitt ferðafólk? Hvat gera tey? Hava tit nakrantíð verið ferðafólk í tykkara heimlandi ella í øðrum londum?
3. Nógv ferðafólk gera ymiskt nærhendis eldgosinum. Hvat gera tey? Halda tit, at mann kann gera hvat sum helst nærhendis einum gosfjalli, sum spruttar av lava?
4. Í hvørjum londum finnst gosfjall? Er tað vanda-mikið at búgva í einum landi við gosfjallum og eldgo-si? Tosið saman um hetta.
5. Finnið eitt videoklipp á netinum av einum eldgosi. Gerið síðani tykkara egnu eldgos. Tit finna veg-leiðingar á netinum.
6. Teknið eitt gosfjall á eitt pappír í A4 stødd og skri-við eina yrking um eitt eldgos inni í gosfjallinum.
7. Rithøvundurin hevur fortalt, at hon er bergtikin av eldgosi. Hví er hon tað, heldur tú? Ert tú bergtikin av nøkrum?

TEY STØRRU BØRNINI

1. Hvat hildu tit um bókina? Var nakað, ið kendist tor-ført? Finna tit mynstur og líkleikar við aðrar søgur?
2. Vel eitt ferðafólk í bussinum, sum tær dámar og fortel søguna úr hennara/hansara sjónarmiði.

3. Hyggið at myndunum. Hví halda tit, at myndprýðarin hefur valt at myndprýða menniskjuni í svørtum og hvítum og náttúruna í litum?

4. Ímynda tær, at tú ert eitt av ferðafólkunum. Hvussu hevði tú víst upplivingarnar á sosialu miðlunum, um tú vart við á ferðini? Ger eina teknirøð, sum lýsir søgugongdina.

5. Rithøvundurin hevur samantvinnað fyrbrigdi, sum menniskjan ikki hevur ræði á, nevnliga lúsasótt og eldgos. Dugir tú at gera eina yrking við at samantvinna hesi bæði fyrbrigdini?

6. Hyggið eftir fakta um trý tey seinastu eldgosini í Íslandi og tosið saman um eldgos.


LESID EISINI:

Naturen eftir Emma Adbåge.

Gouvssu guovssahasat eftir Karen Anne Buljo og Inga-Wiktoroia Påve.

MÁLBITIN

"Eldgos"



Deilið myndir av tykkara lesiløtum við [#nordiskabokslukaren!](#)